

శ్రీ వేంకట రమణ శతకము

రచయిత:  
ప్రతాప రాఘవపాకాయ  
బెజవాడ



పరిష్కర్తలు:  
బళ్లపిళ్ల వేంకటశాస్త్రిగారు  
శతావధానులు



శ్రీ వేంకటేశ్వరాయనమః

# శ్రీ వేంకట రమణ శతకము



రచయిత.

ప్రొ. తా. ప. రాఘవపాకయాజి



పరిష్కర్తలు :

చెన్నపిళ్ళ వేంకటకాశ్రీగారు

శతావధానులు

తే. పరమ భాగవతుఁడు శ్రీనివాసరాయఁ  
 డనఘుండైన కన్నులి సదన్వయుండు  
 తనదు తల్లి భవానమ్మ మనసెఱింగి  
 అచ్చవేయంగఁ గొంత సాయం బొనఁచె.

తే. ఓరుగింటి వేంకటరత్న మునుయశుండు  
 పచ్చిగోళ్ళ వంశ్యుండు సుభ్రాయగుపై  
 వసమ వంశ్యుండు బ్రహ్మయ్యతనుభవుండు  
 కోటిరత్న సమాఖ్యుండు గురుహితుండు  
 మఱియుఁ గొందఱు ధర్మతత్పరులు దీని  
 నచ్చవేయించి రలవారి కగుత శుభము.

(వ ట్ట ది)

శ్రీ మత్పరమహంసాద్వైత సమః

## తొలి పలుకు

ఈ వేంకట రమణ శతకము రచించిన రాఘవ పాకయాజి తిరుపతి వేంకటకవుల శిష్యుడ నని యిందేకాక మఱికొన్ని పద్యములలోఁగూడ వ్రాసినాఁడు. ఈ శిష్యత్వము కేవల మేకలవ్యశిష్యత్వము. నేటికి నుమారు 43 సం॥రముల నాఁడు గుంటూరి సీమలోని వేనువరాగ్రహారమున జరిగిన యవధానమునకుఁ బలువురు కవికిశోరములతో పాటుగా నీతఁడును వచ్చెను. ఆ యవధాన పద్యములే కాక మా రచించినవి పెక్కు లీతనికిఁ గంత పాఠము. ఈయన గురుభక్తియు, దైవభక్తియుఁ గనుంగున వర్ణనీయములు. ఈయన ప్రవర్తనవంటి ప్రవర్తనకల బ్రాహ్మణులను వింటిని గాని చూడలేదు. యాదృచ్ఛికముగా నీశతకము నందు దొరలిన పద్యమొకటి యీయన సమద్దేశములను న్యక్తికరించును. దాని నుదాహరింతును.

క. సతతము మద్భూహమందున

“యతులను భర్తులను గవుల యజ్వులను బతి

వ్రతలను గుడువఁగఁ జేయు మ

వితథపు మృష్టాన్నములను వేంకటరమణా!

ఈయనకు నేను బరిచితుడ నైనను నా కీయన యపరిచితుఁడు. ప్రస్తుతము నే నీ బెజవాడలోనున్న

కారణమున నీ మధ్యకాలమున నా కీయన పరిచ  
యము గల్గినందులకు సంతసించును.

శ్లో॥ నహ్యమ్మయాని తీర్థాని నదేవా మృచ్చిలామయాః  
తే పునం త్యురుకాలేన దర్శనాదేవ సాధవః॥

అను శ్రీమద్భాగవతశ్లోక మిట్టి యోగ్యుల  
పట్లనే సమన్వయింపఁ దగినది. ఈయన కర్తిష్ఠుఁడు.  
సనాతనాచార పరుఁడు. ఈయన భార్య మనుచరి  
త్రములోని—తే॥ గీ॥ వండ నలయదు వేవురు వచ్చి  
రేని” అను పద్యమునకు నుదాహరణమైన మహా  
సాధ్య. నా కీయన శిష్యుఁడనని వ్రాసికొన్నప్పు  
డీయనంగూర్చి నేను విస్తరించి వ్రాయుట పాడి  
గాకున్నను నాకుఁ గల్గిన యానందము నించుక  
వ్రాయక తప్పినది కాదు. ఈయననుగూర్చి నా  
సౌభాగ్యకామేశ్వరీ స్తవములో నిట్లుదాహ  
రించితిని. ఆ పద్యములు చూపి దీనిని ముగింతును.

మ. అతిచిత్రింబు ప్రతాప రాఘవకవి

వ్యాపార, మాతం దెటుల్

సతమునా సాకెడి భక్త్య భోజ్యములతో

సత్రముగా నిల్లు తా

నతిథుల్ రాగ నపే బుభుక్షకొఱకై

యథ్యాగతుల్ రాగఁ ద

తృప్తి కాశ్చర్యము పుట్టు, రిక్తుఁ డతఁ డో

దేవేశి కామేశ్వరీ!

అను పద్యమును జ్ఞప్తికిఁ దెచ్చు నీ బాహ్య  
 తో శ్రముని యాతిధేయత్వము నభినందించు  
 టయుఁ గొండొక ధన్యత్వసంపాదకమని యీ  
 నాల్గు మాటలును వ్రాసితిని. కారణము చెప్పఁ  
 జాలను గాని మన రాజధానిలో నేపట్టణమందుఁ  
 గాని యే పల్లెయందుఁగాని యీ బెజవాడలో  
 నున్నంతమంది పుణ్యపురుషులు చిక్కరు. ఇందలి  
 ధనికు లొసర్చు దీనసనాసనము ప్రత్యేకించి వేర్కొనఁ  
 దగినది. ఎందఱికో యీ దుర్గాక్షేత్రము జీవసమును  
 కల్పించుచున్నట్లు కనిపెట్టితిని. సతతము శీతా  
 భాష్యాదిశ్రీనణము పురాణశ్రీనణము వేదశా  
 స్త్రజ్ఞసన్మానము లోనగు పుణ్యకార్యములు శర  
 పరంపరగా నిందు జరుగుచుండును. లోకమం దెల్ల  
 డలఁ గలిప్రవేశించినను నియ్యడ నింకను బ్రవేశింప  
 లేదని నే ననుకొనుచుండును. దీనిని విస్తరించుట  
 కిటుదావు నాలదు. ఈ శతకకర్త ధన్యుడు, భక్తుడు,  
 అన్నప్రదాత. ఈయనకు శ్రీ దుర్గాపరమేశ్వరి  
 తోడ్పడుఁగాక! చిరాయురారోగ్య భాగ్యములొసంగి  
 పూనిన పూనికను నెఱవేర్చి యశమందుఁ గాక!

వెం॥ శా॥ శతావధాని, బెజవాడ.

శ్రీః

శుభమస్తు, అవిఘ్నమస్తు,

శ్రీ వేంకటేశాయ నమః.

శ్రీరామజయము

## శ్రీ వేంకటరమణ శతకము

క. శ్రీయత! యలమేల్మంగా  
ఖ్యాయత! కళ్యాణదాయకా! దేనికి నీ  
సాయమె శతకమ్మునకున్  
వేయిగతుల నాకు దిక్కు వేంకటరమణా! ౧

క. ఎక్కుడు చదువుల నెఱుంగను  
తిక్కనకపితౄ బఠించి తీరుగ నెట్లో  
కొక్కిరిబిక్కిరి గూర్చితి  
వెక్కిరిపించెదరు శవులు వేంకటరమణా! ౨

క. కరితో దోమయు సల భా  
స్కరుతో మిఠూరుపురుగును గడలికిఁ గొలనున్  
సరిగాని యట్లునీకున్  
బెఱవేల్పులు సరియుఁ గారు వేంకటరమణా! ౩

క. కొందఱు స్కందుం డనియును  
గొందఱుశివుఁడనుచుఁడలఁచికొందురు; మఱియున్  
గొందఱు భక్తులు నిను గో  
విందుం డని తలఁచుచుండు) వేంకటరమణా! ౪



శ. సేవింతురు నిను స్నార్తులు  
 సేవింతురు వైష్ణవులు నిసీ! శైవు లహో!  
 సేవింప సంశయింతురు  
 వేవిధములఁ జెవుదుమేని వేంకటరమణా! ౧

శ. రక్షకుఁడవయ్య జగతిని  
 రక్షించుచునుండి పెద్దరాజవగుచు నీ  
 వక్షమత వడ్డికాసుల  
 భీక్షకుఁ బాల్పడఁగనేల? వేంకటరమణా! ౬

శ. వేదమ్ములు దొంగిలి యీఁ  
 గాదని శఠియించు సోమకాసురు శిరమున్  
 ఛేదింప మీన మెతివి  
 వేదాంతశిరోవిభూష! వేంకటరమణా! ౭

శ. కూర్మావతారమందున  
 నిర్మలమతి వీఁపుపైన నేర్పునఁ గొండన్  
 ధర్మస్వరూప! యెత్తవె?  
 పేర్మిని దేవతల్కఁ గావ వేంకటరమణా! ౮

శ. పుడమిని జూపగఁ జుట్టియుఁ  
 గడలిని దా నుండ హేమకశిపుననుజునిన్  
 మడియింపవె! సూకరమై  
 విడనాడక జగతిఁ బోవ వేంకటరమణా! ౯

క. నరహరివై పృష్టాదునిఁ  
గరుణించితి వంత హేమకశిపు నసువులన్  
హరియించి యెల్ల జగముల  
వెఱపింపవె రాద్రీమూర్తి! వేంకటరమణా! ౧౦

క. వడుగవునై పుడమిని మూఁ  
డడుగులు యాచించి ధరణి యాకాశము రెం  
డడుగుల సరిపడ బలి నీ  
పెడయసుగునఁ ద్రొక్కలేదె? వేంకటరమణా! ౧౧

క. శ్రీ పరశురాముడవు నయి  
భూపతులబలమ్ముఁ దేజమును గొని కోపో  
ద్దీపితుడ వగుచు నీ పృథి  
వీపాలన నేయలేదె? వేంకటరమణా! ౧౨

క. దశరథరాముడ వపుచున్  
బశుపతివిలు చుగించి సీతఁ బరిణయమై యా  
దశముఖుశిరములు దుగింపవె  
విశ్వంఖల మహా స్పహాయ! వేంకటరమణా! ౧౩

క. బలరామమూర్తి వగుచును  
హలమును జేబూని హస్తినాఖ్యపురమ్మున్  
బలిమి సదీ దోయ నెంచవె  
విలసద్భుజబలవిహార! వేంకటరమణా! ౧౪

క. ఆచారంబని తొంద అ

నాచారం బనుట యొప్పుదని బుద్ధుడవై  
యేచి జగన్నాథములోఁ  
బేచీల నణంచి తీవు వేంకటరమణా! ౧౫

క. లలిఁ గల్కివగుచు సలశం

బళ మనుగ్రామమున మంచి బ్రహ్మణ్యుడౌ  
సలవిష్ణుశర్మ యింటను  
వెలయంగాఁ దలఁతు వంట! వేంకటరమణా! ౧౬

క. పట్టంగలేరు వ్రతములఁ

బట్టంగాలేరు నిన్ను బహుక్రతువులచేఁ  
బట్టెదరు భక్తి సత్రాల్  
పెట్టియుఁ బట్టంగలేరు వేంకటరమణా! ౧౭

క. సతతము మద్గ్రహమందున

యతులను భక్తులను గవుల యజ్ఞులను బతి  
వ్రతలను గుడువన్ జేయు మ  
వితథపుమృష్టాన్నములను వేంకటరమణా! ౧౮

క. రక్షింపదు శాంతత్యము

రక్షింపదు నిఖిలభూతరక్షాకృతియున్  
రక్షించు భక్తి యొకటే  
వీక్షించితి గ్రంథములను వేంకటరమణా! ౧౯

క. అకళంకు నిన్నఁ జోరుగఁ  
బ్రకటించు ప్రసేననన్నఁ బరిభవమున్ జొ  
న్పక యతనికూతు సత్యను  
వికచాంబుజనేత్రఁ గొనవె? వేంకటరమణా! ౨౦

క. నీ మహిమ గాంచువారల  
నీ మహిలోఁ గాంచఁజాల నెచట వెదకి నే  
నామెయి నజు పంచింపవె  
వేమఱు నిను సన్నతీంతు వేంకటరమణా! ౨౧

క. తెలిసితి నీ చరితంబులఁ  
గొలుచుచు నిను యోగినగుచుఁగొండలరాయా!  
నిలిచెద నీ కృపగల్గిన  
విలసిల్లుచు నూఱునేండ్లు వేంకటరమణా! ౨౨

క. తనువే నిలుపు మటులుకా  
దనుచో నిఁకఁ బుట్టకుండునట్టు లొసఁగుమీ  
వినుతు లొనర్తును సతతము  
వినుమిది పెడచెవినిగాక వేంకటరమణా! ౨౩

క. విదురునిపై నరుపైనను  
గుదురుగ సక్ూరుపైన గోవికలపయిన్  
వెదఁజల్లు నీదుశృప నొ  
ప్పిదముగ నామీదఁ జూపు వేంకటరమణా!

క. ఒంటరిగా వ్రజబాలిక

యింట న్నిదురించుచుండ నేగియు నా వా

ల్గంటిని జీరితి వట! నే

వింటిని నీభాగవతము వేంకటరమణా! ౨౫

క. అన్నియుఁ దీర్థంబులు నీ

సన్నిధిలోఁ గలవు ముక్తిసంపత్తికినై

యెన్నియొ తావులు గొందఱు

పిన్నలవలెఁదిరుగుటేల వేంకటరమణా! ౨౬

క. మెట్టున రోటిని బెట్టిన

నుట్టి యవుడు నందకున్న నొకపీట నటన్

బెట్టి పనంటికిఁ దూటున్

బెట్టవె? పాల్ద్రావుకొఱకు, వేంకటరమణా! ౨౭

క. కడవలలోఁ బాల్యెరుగును

బుడుతలకును బడుచులకును బోసి కడవలన్

దడబిడఁ బగులఁగఁగొట్టియుఁ

బెడదారిని జనితివంట! వేంకటరమణా! ౨౮

క. ఒకభార్యయు రుక్మిణి యిం

కొకభార్యయు సత్యభామ యొక రిద్దఱె నీ

శకశంకలు గల రెండఱొ

వికచాబ్జాక్షు లని విందు వేంకటరమణా! ౨౯

క. తిరిగితివి వెలుపు లేకయె

మరుగేమియు లేక వాండ్ర మగ లుండగనే  
సరిపడని పనులు చేసితి

వెటిగొల్లలయిండ్ల నీవు వేంకటరమణా! 30

క. పండరిపురవరమున నీ

వుండియు బహుభక్తజనుల నొగి నేలుచు బల్  
దండన వడు చకుబాయికి

బిండిని విసరంగలేడె? వేంకటరమణా! 31

క. విసుదేవునికొమరుడనై

పసితనమున మద్దిచెట్ల బడదొస్తిమలీ  
మనఁ బూతన స్వధింపవె

విసమును రక్తమును గోలి వేంకటరమణా! 32

క. వాసిగల కపిలతీర్థము

వాసుకీతీర్థమును శ్రీనివాసునికొలనున్  
భాసిలుచుండగ నీకడ

వేసరి కాశిఁ జననేల? వేంకటరమణా! 33

క. ఉండవు వైకుంఠములో

నుండవు తిరుమలను నిలిచి యుండవు రవిలో  
నుండెదవు భక్తిరసమున్

బిండెడి నదృక్తులిండ్ల వేంకటరమణా! 34

క. వసనము లిత్తు యమునలో

వెనఁ గుసితోఁ చేతులెత్తి వినయము మెలయన్

ససిజక్క మొక్కుడుంచును

బినబాహులతోడ ననవె? వేంకటరమణా! 31

క. దేవతలలో గరిష్ఠుడ

వీవిధమునఁగొంటెపనుల నెటు చేసెదవో

కోపదులు నగుదురంచును

వేవిధముల వ్రేత లనరె? వేంకటరమణా! 32

క. భరమగు కోపమ్మున నుం

దరి ద్రాపదిచీర లొలువఁ దత్సభలో నీ

వరి దుశ్శాసనకృత్యము

వెరవర్చె యడఁపలేదె? వేంకటరమణా! 33

క. బాడితి గోపాలురతోఁ

బాడితి వా వేణుగీతి భామలసిగ్గుల్

వీడఁగఁజేసితి చెలువలు

వేడఁగ ఎసనముల నీక వేంకటరమణా! 34

క. సూరాత్ముడేని నీ యసి

బారిఁ బడినవాఁ డొనర్చు పాపము లడఁగున్

జేరఁడె? కంసుఁడు దుష్టుఁడు

వీరస్వర్ణమున కెలమి వేంకటరమణా! 35

క. కూరిమి బాపడ నగుచున్

ధీరత గోర్కె లిడి ధరణిదేవుడ నగుచున్

గోరి భుజింతును విప్రీని

వేటుగఁ దలఁపఁదగ దనవె? వేంకటరమణా! ౪౧

క. ఏటికి నీ సంసారము

దాటగఁ జాలఁగద? నేను దరిజేన్పుము నీ

బోటి మహాత్ముల నే నే

వీటను జూడంగఁ బోను వేంకటరమణా! ౪౨

క. ఆగ్రహము గలిగి యుండె న

వగ్రహములలోనఁ గొన్ని వానిదశల మం

దగ్రహము నడచుచుండె ను

విగ్రహ! నీవుండ భయమె? వేంకటరమణా! ౪౩

క. పల్కుకుఁ బల్కుకు నమృతముఁ

జల్కుఁగ సిరి కల్కిమిన్న సేవింపఁగడున్

గుల్కెడు రెండవ చెఱకున్

విల్కొడవు నీవు గావె? వేంకటరమణా! ౪౪

క. చండతరంబగు రాక్షస

మండలమును భండనమున మార్కొని మఱి కో

దండమునన్ బడఁద్రోయవె?

బెడువడన్ జేసి నీవు వేంకటరమణా! ౪౫



క. నీలా! ఘనలీలా! మృగు  
 శీలా! శ్రీసందబాల! శ్రీతజనపాలా!  
 నీలావణ్యం బెఱచఁగ  
 వీలా! యెవ్వరికినై న వేంకటరమణా! ౫౦

క. చేయించి తెన్నోయాత్రలు  
 వ్రాయించితి విపుల నీమపై ని శతకమున్  
 చేయింపఁదలఁచి వేలిమి  
 వేయింపవె? సక్రిమముగ వేంకటరమణా! ౫౧

క. ముగ్ధనో? లేదో? యని కని  
 యెగ్గనకే శబరి యొసఁగ నెంగిలిఫలముల్  
 దగ్గఱబొంధవ్యంబా?  
 బెగ్గలపడి తింటి వపుడు వేంకటరమణా! ౫౨

క. ఇప్పుడు కవిత్యమును నేఁ  
 జెప్పఁగ నుత్సాహపడియు జేజే యని నీ  
 కొప్పఁగఁజెప్పితి మెమ్మే  
 పెప్పే యనఁజేయకయ్య! వేంకటరమణా! ౫౩

క. నారాయణ! శ్రీజగదా  
 ధారా! శ్రీ చిత్తచోర! ధరధర! మారా  
 కారా! మమ్మేలుము గం  
 భీరా! కల్మషవిదూర! వేంకటరమణా! ౫౪

క. శ్రీశా! యిపు డెపుడు నీ  
దాసులదాసులకు దాసదాసులతో సా  
వాస మొనఁగి సుకవి సమా  
వేశము ఘటియింపుమయ్య! వేంకటరమణా! ౧౧

క. కృష్ణ! యిహసుఖ మను మృగ  
తృప్తకు నే లోనుగాక తేకువమై భా  
జిష్టున్ జిష్టున్ సాక్షా  
ద్విష్టు నినుఁ గొలుచువాడ వేంకటరమణా!

క. ఎందఱు తరియించిరి యే  
సందియమున్ లేక నిన్ను స్మరియించి తృప్తి  
పొందఁడ? వై కుంతము గో  
విందా! ఖట్యాంగవిభుఁడు వేంకటరమణా! ౧౨

క. పాలింపుము మమ్మెప్పుడు  
దేలింపు భవాబ్ధినుండి దీనుడ నో గో  
పాలుడ! పరమదయాళుడ!  
పేలవముగఁ జూడఁబోకు వేంకటరమణా! ౧౩

క. ఎత్తితివి పెద్దకొండను  
మొత్తితి వానాఁడు సోఁకుమూఁకల సలమే  
సత్తను హత్తి రహించితి  
వేత్త లెఱుగువారు నిన్ను వేంకటరమణా! ౧౪

క. రాముడవు నీవె, అలబల  
రాముడవును నీవె, పరశురాముడ వీవే  
సోముడవు నీవె, యారణ  
భీముడవును నీవె, తలఁప వేంకటరమణా! ౬౦

క. తిరుమలలో రాజ్యము కే  
సరిగిరి జందనపురన మొసంగఁ బానకమున్  
బారిబారి మంగళగిరి దా  
పి రంగమున నిద్రగొందు వేంకటరమణా! ౬౧

క. ప్పారంభించితి నీనుతి  
ప్పారంభించినది మొదలపారమయిన వా  
గ్దార యుదయించె నాకున్  
వీటిఁడి నన్నెఱుంగవొక్కొ! వేంకటరమణా! ౬౨

క. ఎన్నో దినములుగా నిన్  
సన్నుతిఁ జేయందలంతు సత్కృతితో వి  
ద్యన్నత! సమకూర్పఁగ జే  
వెన్నుడ! విఘ్నము లడంచి వేంకటరమణా! ౬౩

క. దోసము లెన్నియొ చేసియుఁ  
గాసైసను విడువ కేను గడియించితి నా  
యాసపడి వేయ ధర్మము  
వీసమయిన ము క్తి యెటు వేంకటరమణా! ౬౪

క. కొట్టితిని భేరి మీకృప

నెట్టితిఁ బద్యములు కొన్ని నేర్పుగను దుదన్  
ముట్టింపుము గ్రంథమ్మును  
బెట్టెద దండములు నీకు వేంకటరమణా! ౬౫

క. మత్తత నీపదభక్తి

జిత్తము హత్తించి నేవఁ జేయనయితి వి  
ద్వత్త గలవాడనా? దు  
ర్వత్తుడ నను బ్రోవుమయ్య! వేంకటరమణా!

క. కలవార లెంద టిక్కలిఁ

గలుములు లేనట్టివారు గల రెందఱు భూ  
స్థలిఁ గలిమి నిక్కమగునే!  
విలపింతురు ధనము కొరకు వేంకటరమణా! ౬౬

క. అంతయు మిథ్యయె తలఁపఁగ

నెంతురు నిక్కమని యెందఱెందఱొ మదిలో  
సంతస మొందుచు నుండుట  
వింతగ నున్నదిగదయ్య! వేంకటరమణా! ౬౭

క. చాల దినమ్ములక్రిందట

మేలొనరింపం దలంచి మేకొని యెన్నో  
లీలలు చూపియుఁ దత్త్వము  
వీలుగ బోధింపలేదె? వేంకటరమణా! ౬౮

క. నిరుపమగతి గల్గును నీ  
దరిఁజేరిన భాగవతుల దర్శించుటచే  
గరుణానిధి జగదీశ్వర!  
బిరబిర ననుఁ గావరావె! వేంకటరమణా! 20

క. నినుఁ దల్లి పైదులోఁగనె  
బనిచెన్ మఱి మాఱుదల్లిపాలన్ ద్రావన్  
దనుజాంతక! నీ చరితము  
విని వేడుక కల్గునయ్య వేంకటరమణా! 21

క. ఒకతల్లి కడుపునం బడి  
యొకతల్లి కిఁ బుట్టినట్టి యొడయం దతఁ డ  
న్నకదా! నీకున్ మిక్కిలి  
వికటము నీవంశగరిమ వేంకటరమణా! 22

క. నీ ప్లోదశల నుందువు  
నీ పుండనిచోటలేదు నిగమస్తుత్యా!  
నీ వందఱి హృదయమ్ముల  
వే విధముల నుండి పోతు వేంకటరమణా. 23

క. కందములనియెడి కుసుమము  
లందమ్ముగ సరముగూర్చి యందించెద నీ  
సుందరకంఠమునన్ గో  
విందా! ధరియింపుమయ్య! వేంకటరమణా! 24

క. తిరుపతి వేంకటకవి వర

గురులను బాంధ్రించి కవిత గూర్తు నిపుడు నో  
కరుణాకర! యిక నాకున్  
వెలుపు రవంతయును లేదు వేంకటరమణా! ౭౫

క. పరమోత్తమగురువులకున్

గురువులయిన వారలకును గురుడవుకద! నే  
నెఱుంగమి నడిగెద నే వా  
వి! రాధకును నీకుఁ దెలుపు వేంకటరమణా! ౭౬

క. ఇంటికి బిచ్చానకు రా

నంటుకొనెన్ నీదుచెలియ లందఱి విడి నీ  
వెంటఁబడి రాదె? రుక్మిణి  
వింటిని మీయింటిగరిమ వేంకటరమణా! ౭౭

క. పట్టితి శంఖముఁ జక్రము

బట్టఁగ నాగలిని నన్నభాగములోనన్  
బెట్టితి విది నాయమె సరి  
పెట్టిన సరిపోవుటెల్లు? వేంకటరమణా! ౭౮

క. సుందరులందున్ నందను

లందున్ ఘనమందిరములయందున్ వాంఛన్  
జెంది రమించుచు నిను గో  
విందా! యనలేమి! సామి! వేంకటరమణా! ౭౯

క. తిరుమల వైకుంఠం బగుఁ  
దిరుమల కైలాసమగును దీర్ఘములెల్లఁ  
దిరుమలయందే యున్నవి,  
పెఱతీర్థము లేగనేల వేంకటరమణా! ౮౦

క. శివుల రక్షించుటకై  
యప్తమగర్భమున భగవదంశఁ గంసుఁ  
దుష్టు వధించుటకై యుప  
విష్టుడవై పుట్టినావు వేంకటరమణా! ౮౧

క. సారము లేనిది యీసం  
సారము తరియించుకొఱకు సారెకు నిన్నుఁ  
గోరి భజించెద నన్నుఁ  
వేఱుగ గణియింపఁ బోకు వేంకటరమణా. ౮౨

క. రాతి నడవి దాఁకియు నల  
కోతుల గోళ్ళంటిసీదు కోమలపదకం  
జాతములు కందెగద! సం  
ప్రీతిఁ బరిచర్యజేతు వేంకటరమణా! ౮౩

క. రాగద్వేషంబుల నే  
త్యాగముఁ జేయంగఁజాలఁ దరిజేర్చి యెటో  
భోగీంద్రశాయి! నన్నుఁ  
వేగమ రక్షింపుమయ్య! వేంకటరమణా! ౮౪

క. కరిలోనన్ గిరిలోనన్

హరిలో ననలంబులోన సంబుధిలోనన్

ధరలోనన్ గల వుంటివి

వెటిగొల్లలలోనఁగూడ వేంకటరమణా! ౫౧

క. కోరను రాజ్యసుఖంబును

గోరను నే నాకసుఖము గోరను ముక్తిన్

గోరుదు నీ కారుణ్యము

వేతెయ్యది కోరనింక వేంకటరమణా!. ౫౨

క. భిద్రోపు గావంచారు ద

రిద్మ్రండు కుచేలుఁ జెలమిఁ బృథుకముల నెటో

భద్రముగ ముడిచి యిడఁగన్

విద్మ్రములు మణులు నడవె? వేంకటరమణా!

క. దండము పాండవపత్నీ!

దండము కరుణాకటాక్ష! దానవశిత్నీ!

దండము మునిజనరత్నీ!

వెండేనుఁగు నెక్కు దత్తు! వేంకటరమణా! ౫౩

క. ఎండకుఁ గల్వలగతియై

యుండును మఱి నీదునండ నుండనిచో నీ

యండ మదిఁ గోరువారికి

వెండియిడుదు బంగరిడును వేంకటరమణా! ౫౪



క. ముడుపులు బంగరుకణికలు

నుడుపులుఁ గడుభక్తి నీకు నొసఁగఁగ వేడ్కన్  
దొడవుల నిలువుగ బలుదో

పిడిదొంగంబోలెఁ గొందు వేంకటరమణా! ౯౫

క. శ్రీకృష్ణకర్ణులన్ల న

నేకవిధంబుల భజించి యీగతిఁ బుణ్య

స్లోకు నినుఁ బొగడఁ జాలితి

వీరకృష్ణవఁ జూడుమయ్య! వేంకటరమణా!

క. నిను గొప్పజేయు నొక్కం

డనఁదగదటుశివుఁడె, గొప్పయని యొక్కఁడనున్

గనుఁగొనఁజాలక తత్త్వము

పెనుతురు వాదముల నిట్లు వేంకటరమణా! ౯౬

క. ఎన్నఁడుఁ బొర్రోహిత్యం

బెన్నఁడు మాతాధిపత్య మెపుడుఁ బరాన్నం

బు న్నాకు సున్నఁజేయుము

వెన్నఁడ! యేజన్మమునను వేంకటరమణా! ౯౭

క. పలుకరు తక్కిన వేల్పులు

పలువిధముల వేడినన్ దపంబు సలిపినన్

ఫలము లొసంగిన నీవే

పిలిచినఁ బలికెదవు దేవ! వేంకటరమణా! ౯౮

క. మంగళము లోకనాయక!

మంగళ మోశ్రీనివాస! మహిధరనిలయా!

అంగజజనకా! శ్రీతిరు

వెంగళపతి! మంగళమ్ము వేంకటరమణా! ౧౦౦



సీ. శ్రీ ప్రతాపకులాబ్ధి శీతాంశుడగు నాదు  
 ప్రపితామహుండు సుబ్బన వధాని  
 వేదాదివేత్తయౌ వేంకటశాస్త్రి యు  
 ద్ధాముండు నాదు పితామహుండు  
 బహుతపోధనుడగు బసవావధాని స  
 ధర్మజ్ఞుడతడు నా తండ్రిగారు  
 ధవుడే తనకు ముఖ్యుడై వతం బనియెంచు  
 సాధ్వీ శ్రీవరలక్ష్మి జనని నాకు  
 బ్రహ్మవిద్యాబోధపరుడు రామయశాస్త్రి  
 యఖిలార్థవేత్త నా యగ్రిజుండు  
 పార్థివలింగ సవర్యా పరుండు సు  
 బ్బవధాని వేరొక్క యగ్రిజుండు  
 అసఘ! రాఘవ పాకయాజి యనంబడు  
 వాడ నిన్నే వేళ వేడువాడ  
 భవదీయ కరుణకుఁ బాత్రుఁడు కొడుకు రా  
 ఛాకృష్ణశాస్త్రి త్వద్భక్త వరుడు

గీ. భార్యనాకు సరస్వతి; యార్యులయిన  
 సరస తిరుపతివేంకటేశ్వరులు గురులు  
 నీ పుపాస్యదై వతమపు నిగమవినుత!  
 వేంకటేశ్వర! కృతిగొమ్ము వినుతిఁజేతు.





అయ్యంకి వేంకటరత్నము M. Sc. గారితో  
బెజవాడ ఆంధ్రగ్రంథాలయ ముద్రాక్షరశాలయందు  
ముద్రింపబడినది.







శ్రీ శంకరేశ్వరాయనమః

శ్రీ వేంకట రమణ శతకము



రచయిత:

ప్రతాప రాఘవపాక

బెజవాడ



పరిష్కర్తలు:

బెత్తపర్తి వేంకటకామ్రీగారు

శతావధానులు